



### கற்றல் நோக்கங்கள்

- ❖ குடும்பத்தைப் பற்றி அறிந்துகொள்ளல்.
- ❖ குடும்ப உறுப்பினர்களின் உறவுமுறைப் பற்றி புரிந்துகொள்ளல்.
- ❖ குடும்பங்களின் வகைகள் பற்றி தெரிந்துகொள்ளல்.
- ❖ உறவு மற்றும் சமுதாயம் இவற்றிற்கு இடையேயான வேறுபாடுகள் பற்றி புரிந்துகொள்ளல்.
- ❖ குடும்பம் பாதுகாப்பு அளிக்கிறது என்பதனைப் புரிந்துகொள்ளல்.



KNUDN6

### உரையாடல்



(மதியும், கபீரும் நண்பர்கள்.  
இருவரும் அங்காடியில் சந்திக்கின்றனர்.)



**மதி :** கபீர், நாம் சந்தித்து எத்தனை நாட்கள் ஆகிவிட்டன?  
நீ எப்படி இருக்கிறாய்?

**கபீர் :** நன்றி, நான் நலமாக உள்ளேன். உன்னைச் சந்தித்தது  
மகிழ்ச்சியாக உள்ளது. நீ எப்படி இருக்கிறாய்?



**மதி :** நானும் நலமாக உள்ளேன். நான் என் மாமாவுடன் நீலகிரி  
காட்டிற்கு (மசினாங்குடி) சுற்றுலா சென்றது உனக்குத் தெரியுமா?





**கபீர் :** அப்படியா! தெரியாதே! அதைப்பற்றிக் கூறு.

**மதி :** சுற்றுலா செல்வதற்கு அது மிகவும் அருமையான இடம். நான் பறவைகளும், விலங்குகளும் காட்டில் வாழ்வதைப் பார்த்தேன்.

**கபீர் :** அப்படியா!

**மதி :** ஆமாம்! அதை வார்த்தைகளால் விவரிக்க முடியாது! நான் அங்கு விலங்குகள் குடும்பமாக வாழ்வதைக் கண்டேன்.

**கபீர் :** உண்மையாகவா! மனிதர்கள் மட்டும் தான் குடும்பமாக வாழ்கின்றனர் என்று நான் நினைத்தேன்.

**மதி :** உனக்கு வாய்ப்புக் கிடைத்தால் நீயும் ஒரு முறை அங்கு சென்று பார்த்து விட்டு வா!

**கபீர் :** நிச்சயமாக, இந்த விடுமுறையில் என் தந்தையிடம் கூறி அழைத்துச்செல்ல சொல்கிறேன்.

**மதி :** மிகவும் நல்லது. இப்பொழுது நாம் ஒரு சொல் விளையாட்டை விளையாடுவோமா? நான் கேள்விகள் கேட்கிறேன். நீ பதில் சொல்ல வேண்டும், சரியா?

**கபீர் :** நான் எப்பொழுதும் சவாலை எதிர்க்கொள்ளத் தயாராக உள்ளேன். கேள்விகளைக் கேள்!

**மதி :** சிங்கங்கள் எங்கு வாழ்கின்றன?



கபீர் : சிங்கங்கள் காடுகளில் வாழ்கின்றன.

மதி : ஆம். சிங்கங்கள் காடுகளில் உள்ள குகைகளில் குடும்பமாக வாழ்கின்றன.

கபீர் : சரி... சரி அடுத்த கேள்வியைக் கேள்.

மதி : பறவைகள் எங்கு வாழ்கின்றன?

கபீர் : பறவைகள் மரங்களிலும், உயரமான இடங்களிலும் உள்ள கூடுகளில் வாழ்கின்றன.

மதி : மிகவும் சரி, யானைகள் கூட்டமாக வாழ்வதை நாம் எவ்வாறு அழைப்போம்?

கபீர் : யானைக்கூட்டம்.

மதி : ஆம். நீ கூறுவது சரி.





**கபீர் :** நன்று நாம் விலங்குகள் கூடிவாழ்வதைப் பற்றித் தெரிந்துகொண்டோம்.

**மதி :** ஆம். உண்மைதான். உன்னுடன் எனது கருத்துக்களைப் பகிர்ந்துகொண்டது மகிழ்ச்சியாகவுள்ளது.



**கபீர் :** நாமும் நமது வீட்டிற்குச் செல்லவேண்டிய நேரம்வந்துவிட்டது.

**மதி :** ஆமாம். நாமும் நமது குடும்பத்துடன் இணைவோம்.



வாருங்கள் நண்பர்களே, நமது குடும்பங்களைப் பற்றித் தெரிந்துகொள்வோம்.



RM5T14




# நமது குடும்பம்

தாய்,தந்தை, குழந்தைகள் மற்றும் நெருங்கிய உறவினர்களுடன் வாழ்வதை குடும்பம் என்கிறோம்.



உன் தெருவில் எத்தனை குடும்பங்கள் வசிக்கின்றன?



தனி நபர்



குடும்பம்



சமுதாயம்

தனி நபர்கள் சேர்ந்து குடும்பத்தை உருவாக்குகின்றனர். பல குடும்பங்கள் சேர்ந்து சமுதாயத்தை உருவாக்குகின்றன.



மக்கள் பன்முகத்தன்மையுடன் வெவ்வேறு மொழி, பண்பாடு மற்றும் பழக்கவழக்கங்களுடன் உலகத்தில் குடும்பங்களாக வாழ்கின்றனர்.



இந்தியக் குடும்பம்



மெக்சிகன் குடும்பம்



சீனக் குடும்பம்



ஆப்பிரிக்கக் குடும்பம்



ஸ்காட்டிஸ் குடும்பம்



ரஷ்யக் குடும்பம்




ஜப்பானியக் குடும்பம்



அரேபியக் குடும்பம்

உன் குடும்ப உறுப்பினர்களின் புகைப்படத்தைக் கீழ்க்கண்ட குடும்ப மரத்தில் ஒட்டவும்.



## உறவுகள்

### தாய்வழி உறவுமுறை

உறவினர், தாய்வழி மூலம்  
உறவினர்களாக மாறுவது  
தாய்வழி உறவுமுறை  
என்கிறோம்.

### தந்தைவழி உறவுமுறை


உறவினர், தந்தைவழி மூலம்  
உறவினர்களாக மாறுவது  
தந்தைவழி உறவுமுறை  
என்கிறோம்.



### செயல்பாடு

நாம் எழுதுவோம்

உனது குடும்பத்தில் உள்ள  
தாய்வழி உறவுமுறை, தந்தைவழி  
உறவுமுறை உறவினர்களின்  
பெயர்களைப் பட்டியலிடுக.



### என் தாய்வழி உறவினர்கள்

---

---

---

---

---

---

---

### என் தந்தைவழி உறவினர்கள்

---

---

---

---


---

---

---




## குடும்ப வகைகள்



மேலே உள்ள படங்களில் நீங்கள் என்ன காண்கிறீர்கள்?

- 1 முதலாவது படத்தில் தாய் தந்தை மற்றும் குழந்தைகளைக் காண்கிறோம். இவ்வகை குடும்பத்தைச் **சிறிய குடும்பம்** என அழைக்கின்றோம்.
- 2 இரண்டாவது படத்தில் தாய், தந்தை மற்றும் இரண்டிற்கு மேற்பட்ட குழந்தைகள் உள்ளனர். இவ்வகை குடும்பத்தைப் **பெரிய குடும்பம்** என அழைக்கின்றோம்.
- 3 மூன்றாவது படத்தில் உள்ள குடும்பம் பெரியதாக உள்ளது. இரண்டு அல்லது மூன்று தலைமுறைகள் ஒன்றாக சேர்ந்திருப்பதைக் காண்கிறோம். இவ்வகை குடும்பத்தைக் **கூட்டுக்குடும்பம்** என அழைக்கின்றோம்.







## குடும்பத்தின் சிறப்பு அம்சங்கள் (மதிப்புகள்- Values)

- குடும்பம் நமது அடிப்படைத் தேவைகளான உணவு, உடை மற்றும் இருப்பிடத்தை அளிக்கின்றது.
- குடும்பம் என்பது உடல் ரீதியான, மன ரீதியான, ஒழுக்க ரீதியான வளர்ச்சியை அளிக்கும் முதல் பள்ளியாகச் செயல்படுகிறது.
- குடும்ப உறுப்பினர்கள் பல்வேறு வகையானப் பண்புகளுடன் இணைந்து வாழ்கின்றனர்.

அவற்றுள் சில பண்புகள் (மதிப்புகள் - Values):

அன்பு

மரியாதை

பாதுகாப்பு

பகிர்ந்து கொள்ளல்



செயல்பாடு  
நாம் எழுதுவோம்



உனது குடும்பத்தில் உன் உறவினர்களிடையே காணப்படும் சில மதிப்புகளைப் பட்டியலிடுக.

சகிப்புத்தன்மை

---

---

---

---



## குடும்பத்தின் ஒற்றுமை

நாம் தனியாக வேலை செய்வதை விட சேர்ந்து வேலை செய்வது நல்லது. இது வேலையின் சுமையைக் குறைக்கிறது. உறவுமுறையை வலுப்படுத்துகிறது. குடும்பத்தின் ஒற்றுமை ஒங்குகிறது.



குழந்தைகளாகிய நீங்கள், உங்கள் வேலையை நீங்களே செய்வது நல்லது. உனது பொருள்களை அதற்குரிய இடத்தில் வைப்பது மிகவும் நல்லப் பழக்கம். இது உனது ஒழுக்கத்தை மட்டுமல்லாமல் பொருள்களைத் தேடுவதற்கான நேரத்தையும் குறைக்கிறது.



நீ உனது உடைமைகளை எவ்வாறு பராமரிக்கிறாய்?  
உனது நண்பர்களுடன் கலந்துரையாடு.



### நமது உறவினர்கள்

நமது குடும்ப உறுப்பினர்கள் மட்டுமல்லாமல் தூரத்து உறவினர்கள் கூட நம் வீட்டிற்கு வருவார்கள். அனைத்து குடும்ப உறுப்பினர்களும் குடும்ப விழாவில் ஒன்று கூடுவர். அவர்கள் நம் வீட்டிற்கு வரும்பொழுது நாம் அவர்களை வரவேற்க வேண்டும். நாம் அவர்களுடன் உரையாடி அவர்களின் தேவைகளை அறிந்துக்கொள்ளவேண்டும். இது நாம் அவர்களுக்கு செலுத்தும் மரியாதை ஆகும். **விருந்தோம்பல்** (Hospitality) என்பது தமிழர்களின் சிறந்த பண்பு. இது நமது உறவுமுறையை வலுப்படுத்தும்.

உனது உறவினர்களை எவ்வாறு அழைப்பாய்?



- 1 அம்மாவின் அம்மா \_\_\_\_\_
- 2 அப்பாவின் அப்பா \_\_\_\_\_
- 3 தந்தையின் சகோதரி \_\_\_\_\_
- 4 தாயின் சகோதரன் \_\_\_\_\_



உங்கள் உறவினர்கள் வரும்பொழுது நீங்கள் எவ்வாறு நடந்து கொள்வீர்கள் ?











**செயல்பாடு**  
நாம் எழுதுவோம்





**சமைத்தல்**




**துணி துவைத்தல்**



**கும்பத்திற்காகப்  
பொருளீட்டுதல்**



**கடைக்குச்  
செல்லல்**



**தரையைச்  
சுத்தம் செய்தல்**



**மின் விளக்குகளை  
அணைத்தல்**



**யார்  
என்ன  
செய்வது ?**



## வெளியாள்கள்


நமது உறவினர்களைத் தவிர, வெளியாள்கள் கூட நமது வீட்டிற்கு வருவார்கள். பால்காரர், காய்கறி வியாபாரி, எரிவாயு உருளைத்தருபவர் போன்ற **வெளியாள்கள்** வருவார்கள். அவர்களிடம் நாம் கவனமாக நடந்து கொள்ள வேண்டும்.

## அண்டை வீட்டுக்காரர்

நமது வீட்டருகே பல குடும்பத்தினர் வசிக்கின்றனர். நாம் அவர்களை **அண்டை வீட்டுக்காரர்கள்** என அழைக்கிறோம். நாம் அவர்களுடன் சுமுகமான உறவுமுறையுடன் பழக வேண்டும். தேவைப்படும் பொழுது ஒருவருக்கொருவர் உதவி செய்து கொள்ளவேண்டும். இது நமது பாதுகாப்பை உறுதிப்படுத்தும்.




சிலர் செல்லப்பிராணிகளை தமது குடும்ப உறுப்பினர்களைப் போல வளர்த்து வருகின்றனர்.



உனது வீட்டில் ஏதாவது செல்லப்பிராணி உள்ளதா? ?





## குடும்பத்தின் வரவு செலவு திட்டம் (Budget of the family)

வரவும் செலவும் ஒரு குடும்பத்தின் முக்கிய அம்சங்கள். நாம் வரவுக்கேற்ற செலவு செய்ய வேண்டும். அடிப்படைத் தேவைகளை நாம் முதலில் நிறைவேற்ற (Fulfill) வேண்டும். நாம் **வரவு செலவு திட்டத்தின்படி (Budget)** செலவு செய்ய வேண்டும். வரவுக்கு அதிகமாகச் செலவு செய்தால் பொருளாதார சிக்கல் ஏற்படும். **எளிமையே** நமது வாழ்வின் மிகச்சிறந்த கொள்கை ஆகும்.



### கலைச் சொற்கள்

நிறைவேற்றுதல் : Fulfill  
விருந்தோம்பல் : Hospitality  
மதிப்புகள் (பண்புகள்) : Values



உனது குடும்பத்தில்  
எத்தனை நபர்கள்  
பொருளீட்டுகின்றனர்? ?



நீ பணத்தைச்  
சேமிக்கிறாயா? ?



### மீள்பார்வை

- குடும்பமே சமுதாயத்தின் அடிப்படை அலகு ஆகும்.
- அடிப்படைத் தேவைகளான உணவு, உடை மற்றும் இருப்பிடத்தை குடும்பம் நமக்கு அளிக்கிறது.
- குடும்பத்தில் ஒருவருக்கொருவர் சார்ந்து வாழ்வது ஒற்றுமையை வளர்க்கிறது.
- குடும்பம் நமக்கு கட்டுப்பாடு, ஒழுக்கம், பகிர்ந்து கொள்ளல் போன்ற மதிப்புகளை அளிக்கிறது.
- ஒரு குடும்பம் அதன் வரவு-செலவுத்திட்டத்திற்கு ஏற்ப செலவு செய்ய வேண்டும்.
- குடும்பம் நமக்கு பாதுகாப்பு உணர்வை அளிக்கிறது.

## மதிப்பீடு

### I. சரியான விடையைத் தேர்ந்தெடுக்க.

- 1) சமுதாயத்தின் அடிப்படை அலகு \_\_\_\_\_ ஆகும்.  
அ) கிராமம் ஆ) நகரம் இ) குடும்பம்
- 2) \_\_\_\_\_ நமது அடிப்படை தேவைகளில் ஒன்று.  
அ) சாய்விருக்கை (சோபா) ஆ) இருப்பிடம் இ) மகிழுந்து
- 3) தாய், தந்தை மற்றும் குழந்தைகள் சேர்ந்து வசிப்பது \_\_\_\_\_.  
அ) சிறிய குடும்பம் ஆ) பெரிய குடும்பம் இ) கூட்டுக்குடும்பம்
- 4) \_\_\_\_\_ தமிழர்களின் மிகச்சிறந்த பண்பு ஆகும்.  
அ) விருந்தோம்பல் ஆ) விழாக்கள் கொண்டாடுவது  
இ) கோயிலுக்குச் செல்லுவது
- 5) குடும்பத்தை நடத்த \_\_\_\_\_ திட்டமிடுவது பொருளாதாரத்தை மேம்படுத்தும் வழியாகும்.  
அ) செல்வத்தை ஆ) பணத்தை இ) வரவு- செலவை

### II பொருத்துக .

|                       |   |                            |
|-----------------------|---|----------------------------|
| 1 பண்பு               | - | ஒற்றுமையுடன் வாழ்வது       |
| 2 வேலையைப் பகிர்வது   | - | மாமா                       |
| 3 தாய்வழி உறவுமுறை    | - | காய்கறி வியாபாரி           |
| 4 வெளியாளர்கள்        | - | உறவுமுறையை வலுப்படுத்துவது |
| 5 அண்டை வீட்டுக்காரர் | - | மரியாதை                    |

### III சரியா / தவறா என்று எழுதுக.

- 1) ஒரு குடும்பமானது அடிப்படைத் தேவையைப் பூர்த்தி செய்யும். ( )
- 2) நமது அண்டை வீட்டுக்காரர்கள் நமது உறவினர்கள். ( )
- 3) நமது வரவு-செலவைத் திட்டமிடுவதால் பொருளாதாரம் உயரும். ( )
- 4) நாம் நமது பொருள்களை எங்கு வேண்டுமானாலும் வைத்துக்கொள்ளலாம். ( )
- 5) எளிமையே ஒவ்வொரு குடும்பத்தின் சிறந்த கொள்கையாகும். ( )



#### IV பின்வரும் வினாக்களுக்கு விடையளிக்க.

- 1) குடும்பத்தின் வகைகளை எழுதுக.
- 2) கூட்டுக்குடும்பம் என்றால் என்ன?
- 3) நமது குடும்பத்திலிருந்து நாம் கற்றுக்கொள்ளும் பண்புகள் யாவை?
- 4) அண்டை வீட்டுக்காரர்கள் என்போர் யாவர்?
- 5) குறிப்பு வரைக: 'குடும்ப வரவு-செலவுத் திட்டம்'



செயல்பாடு

செயல் திட்டம்



உனது குடும்ப வரவு-செலவு திட்டத்தைக் கீழ்க்காணும் அட்டவணைப்படி தயாரிக்கவும். பின் சரியான இடத்தில் குறியிடவும்.

| வரவு (ரூபாய்)         |      | செலவு (ரூபாய்)          |      |
|-----------------------|------|-------------------------|------|
| இனம்                  | தொகை | இனம்                    | தொகை |
| ஊதியம் (வரவு)         |      | அரிசி, மளிகைப்பொருள்கள் |      |
|                       |      | காய்கறி                 |      |
|                       |      |                         |      |
| மற்ற வருவாய் மூலங்கள் |      |                         |      |
|                       |      |                         |      |
|                       |      |                         |      |
| மொத்தம்               |      | மொத்தம்                 |      |

- வரவும் செலவும் சமமாக உள்ளது ☐
- வரவு செலவைவிட அதிகமாக உள்ளது ☐
- வரவு செலவை விட குறைவாக உள்ளது. ☐